



रक्षा मंत्रालय

लैंडिंग क्राफ्ट यूटिलिटी एमके-4 के दूसरे जहाज 'आईएन एलसीयू एल52' (जीआरएसई यार्ड 2093) की पोर्ट ब्लेयर में शुरुआत

Posted On: 21 AUG 2017 5:46PM by PIB Delhi

अंडमान और निकोबार द्वीपसमूह के लेफ्टिनेंट गवर्नर डॉ. जगदीश मुखी ने पोर्ट ब्लेयर में आज भारतीय नौसेना में 'आईएन एलसीयू एल52' को शामिल किया। भारतीय नौसेना में शामिल होने वाली 'आईएन एलसीयू एल52' दूसरी लैंडिंग क्राफ्ट यूटिलिटी (एलसीयू) एमके-4 के श्रेणी की है। इस जहाज को गार्डेन रीच शिप बिल्डोर्स एंड इंजीनियर्स, कोलकाता द्वारा स्वेदशी डिजाइन से निर्मित किया गया है। एल52 को नौसेना में शामिल किया जाना देश की स्व देशी डिजाइन और जहाज निर्माण क्षमता को दर्शाता है।

एलसीयू एमके-4 जहाज एक ऐसा जहाज है, जो मुख्य लड़ाकू टैंकों, बख्तरबंद वाहनों, सैनिकों और उपकरणों को जहाज से किनारे तक लाने में प्राथमिक भूमिका निभाता है। इन जहाजों को अंडमान और निकोबार कमान में रखा जाएगा और इन्हें समुद्र तट पर संचालन, तलाशी व बचाव, आपदा राहत संचालन, आपूर्ति और पुनःपूर्ति एवं निकासी जैसे कार्यों को पूरा करने के लिए तैनात किया जा सकता है।

कमांडर कौशिक चटर्जी की कमान वाले इस जहाज में 05 अधिकारी और 46 नाविक होंगे। इसके अलावा 160 सैनिक भी होंगे। यह जहाज मुख्य युद्धक टैंकों अर्जुन, टी72 और अन्य वाहनों जैसे विभिन्न प्रकार के युद्ध उपकरणों के परिवहन में सक्षम है। यह जहाज अत्याधुनिक उपकरणों और एकीकृत ब्रिज सिस्टीम (आईबीएस) एवं समेकित प्लेटफॉर्म मैनेजमेंट सिस्टियम (आईपीएमएस) जैसे उन्नत सिस्ट(म से सुसज्जित है।

इसी श्रेणी के बाकी 6 जहाजों का निर्माण जीआरएसई, कोलकाता में अंतिम चरणों में है। इन्हें अगले दो वर्षों में नौसेना में शामिल किया जाना है। इनके शामिल किए जाने से देश की समुद्री सुरक्षा की जरूरतें पूरी करने में मदद मिलेगी और यह प्रधानमंत्री के 'मेक इन इंडिया' अभियान के अनुरूप है।

वीके/एके/एसकेपी - 3486

(Release ID: 1500256) Visitor Counter : 16

